



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் செங்கல்பட்டு மற்றும் காஞ்சிபுரம் மாவட்டத்தில் உள்ள அனைத்து ஊராட்சிகளுக்கும் கலைஞர் விளையாட்டு உபகரணங்களை வழங்கினார். இந்திகழ்ச்சியில் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், நாடாளுமன்ற உறுப்பினர் க.செல்வம், சட்டமன்ற உறுப்பினர்கள் க. சுந்தர், சி.வி.எம்.பி. எழிலரசன், எஸ்.ஆர்.ராஜா, இ.கருணாநிதி, திருமதி. எம். வரலட்சுமி, எஸ்.எஸ்.பாலாஜி, செங்கல்பட்டு மாவட்ட ஆட்சியர் ச.அருண்ராஜ், காஞ்சிபுரம் மாவட்ட ஆட்சியர் திருமதி. கலைச்செல்வி மோகன், தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜே.மேகநாதரெட்டி மற்றும் அரசு உயர் அலுவலர்கள் கலந்துகொண்டனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் செங்கல்பட்டு மற்றும் காஞ்சிபுரம் மாவட்டத்தில் உள்ள அனைத்து ஊராட்சிகளுக்கும் கலைஞர் விளையாட்டு உபகரணங்கள் கொண்டு செல்லும் வாகனத்தை கொடியசைத்து துவக்கிவைத்தார். இந்திகழ்ச்சியில் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், நாடாளுமன்ற உறுப்பினர் க.செல்வம், சட்டமன்ற உறுப்பினர்கள் க. சுந்தர், சி.வி.எம்.பி. எழிலரசன், எஸ்.ஆர்.ராஜா, இ.கருணாநிதி, திருமதி. எம். வரலட்சுமி, எஸ்.எஸ்.பாலாஜி, செங்கல்பட்டு மாவட்ட ஆட்சியர் ச.அருண்ராஜ், காஞ்சிபுரம் மாவட்ட ஆட்சியர் திருமதி. கலைச்செல்வி மோகன், தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜே.மேகநாதரெட்டி மற்றும் அரசு உயர் அலுவலர்கள் கலந்துகொண்டனர்.

இந்தியாவில் யாராலும் எப்போதும் வீழ்த்த முடியாத

ஒரு அரசியல் வீரராக கலைஞர் திகழ்ந்தார்!

செங்கல்பட்டில் - 'கலைஞர் ஸ்போர்ட்ஸ் கிட்' வழங்கும் விழாவில் - அமைச்சர் உதயநிதி ஸ்டாலின் பேச்சு!

செங்கல்பட்டு, மார்ச் 16 - இந்தியாவில் யாராலும் எப்போதும் வீழ்த்த முடியாத ஒரு அரசியல் வீரராக முத்தமிழறிஞர் கலைஞர் அவர்கள் திகழ்ந்தார் என்று அமைச்சர் உதயநிதி ஸ்டாலின் அவர்கள் குறிப்பிட்டார்.

செங்கல்பட்டு மற்றும் காஞ்சிபுரம் மாவட்டங்களில் உள்ள ஊராட்சிகளுக்கு 'கலைஞர் ஸ்போர்ட்ஸ் கிட்ஸ்' வழங்கும் நிகழ்ச்சி நேற்று முன்தினம், செங்கல்பட்டில் நடைபெற்றது. இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் விழாவில் கலந்துகொண்டு 'கலைஞர் ஸ்போர்ட்ஸ் கிட்ஸ்' உபகரணங்களை வழங்கினார்.

அதனைத் தொடர்ந்து அமைச்சர் உதயநிதி ஸ்டாலின் உரையாற்றிய தாவது:

முத்தமிழறிஞர் கலைஞர் நூற்றாண்டில் இன்றைக்கு சொங்கல்பட்டு, காஞ்சிபுரம் மாவட்டங்களைச் சேர்ந்த ஊராட்சிகளுக்கு கலைஞர் விளையாட்டு உபகரணங்களை வழங்கி, உங்களுடையல்லாம் சந்திப்பில் மிகுந்த மகிழ்ச்சி அடைகிறேன்.

தமிழ்நாட்டில் இருக்கக்கூடிய 12 ஆயிரத்து 600 கிராமப் பஞ்சாயத்துகளுக்கும், ரூபாய் 86 கோடி மதிப்பீட்டில் விளையாட்டு உபகரணங்களைக் கொண்டு போய்ச் சேர்க்க வேண்டும் என்ற அடிப்படையில், இந்த 'கலைஞர் ஸ்போர்ட்ஸ் கிட்' திட்டத்தை மதுரையில் கடந்த மாதம் தொடங்கி வைத்தோம்.

அதிக ஸ்போர்ட்ஸ் கிட் கொடுக்கும் நிகழ்ச்சி!

இதுவரை மதுரை, கோவை, திருவள்ளூர் மாவட்டங்களைச் சேர்ந்த 1,274 கிராம ஊராட்சிகளுக்கு 'கலைஞர் ஸ்போர்ட்ஸ் கிட்' உடைய வழங்கி இருக்கிறோம். இன்று, இரண்டு மாவட்டங்களுக்கும் சேர்த்து, கிரிக்கெட், வாலிபால், ஃபுட்டால், சிலப்பம் உள்ளிட்ட 33 வகையான விளையாட்டு உபகரணங்களைக் கொண்ட 'கிட்'வை விளையாட்டு வீரர்களாகிய உங்களுடம் ஒப்படைக்கிறோம்.

இதுவரை நடைபெற்ற நிகழ்ச்சிகளிலேயே அதிக அளவிடான கலைஞர் ஸ்போர்ட்ஸ் கிட் உடைய கொடுக்கிற நிகழ்ச்சியாக இந்த நிகழ்ச்சி சிறப்பாக நடைபெற்றுக் கொண்டிருக்கிறது. காஞ்சிபுரம் மாவட்டமாக இருக்கட்டும், செங்கல்பட்டு மாவட்டமாக இருக்கட்டும், இரண்டு மாவட்டங்களிலும் ஏராளமான விளையாட்டு வீரர்களை நம் தமிழ்நாட்டுக்கும் இந்தியாவுக்கும் கொடுத்திருக்கின்றன.

சாதனை படைத்தவர்கள்!

இந்த நிகழ்ச்சியில் கூட விளையாட்டுத் துறையில் சாதனைகள் படைத்த பல பேர் வந்திருக்கிறார்கள். உதாரணத்திற்கு செங்கல்பட்டு மாவட்டத்தைச் சேர்ந்த நீச்சல் வீரர் தனுஷ் அவர்கள் இங்கு வந்திருக்கிறார். சர்வதேச அளவிலான நீச்சல் போட்டிகளில் 5 முறை இந்தியாவுக்காகப் பங்கேற்று பல்வேறு பதக்கங்களை வென்றவர்தான் சகோதரர் தனுஷ் அவர்கள்.

நேபாளில் 2019-ஆம் ஆண்டு நடைபெற்ற 13-வது சுவத் ஏசியன் கேம்ஸில் இரண்டு வெள்ளிப் பதக்கங்கள், உடன்பெகிஸ்தானில் நடைபெற்ற 9-வது ஏசியன் ஏஸ் குரூப் அக்வாடிக் சாம்பியன்ஷிப்பில் ஒரு வெள்ளிப் பதக்கம் வென்றவர்.

சமீபத்தில் 'கேலோ இந்தியா இளையோர் விளையாட்டுப் போட்டி' களை தமிழ்நாட்டில் நாம் நடத்திக் காட்டினோம். அந்தப் போட்டியில் 38 தங்கப் பதக்கங்கள், 21 வெள்ளிப்



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் செங்கல்பட்டு மாவட்டத்தில் ரூ.15 கோடி மதிப்பீட்டில் புதிய விளையாட்டு வளமாக அமைப்பதற்கு அடிக்கல் நாட்டினார். இந்திகழ்ச்சியில் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், நாடாளுமன்ற உறுப்பினர் க.செல்வம், சட்டமன்ற உறுப்பினர்கள் க. சுந்தர், சி.வி.எம்.பி. எழிலரசன், எஸ்.ஆர்.ராஜா, இ.கருணாநிதி, திருமதி. எம். வரலட்சுமி, எஸ்.எஸ்.பாலாஜி, காஞ்சிபுரம் மாவட்ட ஆட்சியர் திருமதி. கலைச்செல்வி மோகன், செங்கல்பட்டு மாவட்ட ஆட்சியர் ச.அருண்ராஜ், தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜே.மேகநாதரெட்டி, விளையாட்டு வீரர் னுஷ், பாரா விளையாட்டு வீரர்களை செல்வி. சங்கீதா மற்றும் அரசு உயர் அலுவலர்கள் கலந்துகொண்டனர்.

பதக்கங்கள், 39 வெண்கலப் பதக்கங்கள் என்று மொத்தமாக பதக்கப் பட்டியலில் 98 பதக்கங்களை வென்று, தமிழ்நாடு முதல் முறை யாக இரண்டாவது இடத்தை அடைந்திருக்கிறது. இதிலும் தம்பி தனுஷ் அவர்கள் வெவ்வேறு பிரிவுகளில் 3 தங்கப் பதக்கங்கள், 3 வெள்ளிப் பதக்கங்கள், 2 வெண்கலப் பதக்கங்கள் வென்று, சாதனை படைத்திருக்கிறார்.

தனுஷ் மாதிரியான துடிப்பான வீரர்களால்தான் கேலோ இந்தியா விளையாட்டுப் போட்டிகளில், அடுத்த முறை தமிழ்நாடு நிச்சயம் முதல் இடத்தைப் பிடிக்கும் என்ற நம்பிக்கை எனக்கு வந்திருக்கிறது. கேலோ இந்தியா யுனிவர்சிட்டி கேம்ஸ்களிலும் 10 தங்கப் பதக்கங்கள், ஒரு வெள்ளிப் பதக்கம் வாங்கியிருக்கிறோம்.

2009-ஆம் ஆண்டு முதல் தமிழ்நாடு சார்பாக, சப் ஜூனியர், ஜூனியர், சீனியர் ஸ்விம்மிங் சேம்பியன் போட்டிகளில் கலந்துகொண்டு இதுவரை 101 பதக்கங்களை வாங்கியிருக்கிறார் சகோதரர் தனுஷ் அவர்கள். இதுவரை மொத்தம் 402 பதக்கங்களைக் குவித்திருக்கிறார். 22 விருதுகள் அவருக்கு வழங்கப் பட்டிருக்கின்றன. 9 முறை தேசிய அளவிலான சாதனைகளைப் படைத்துள்ளார்.

விளையாட்டுத் தலைநகராக உருவெடுக்கும்!

தம்பி தனுஷ் மாதிரியான வீரர்களால் தமிழ்நாடு நிச்சயம் இந்தியாவின் விளையாட்டுத் துறை தலைநகராக உருவெடுக்கும் என்பதில் எனக்குக் கொஞ்சமும் சந்தேகம் கிடையாது. எல்லா தரப்பு விளை யாட்டு வீரர்கள், வீராங்கனைகள் வளர்ச்சிக்கு, நம் திராவிட மாதல் அரசின் மாண்புமிகு முதலமைச்சர் அவர்கள் துணை நிற்கிறார்கள்.

குறிப்பாக மாற்றுத்திறனாளி வீரர்களின் வெற்றிக்கு, நம் விளையாட்டு மேம்பாட்டுத் துறை தொடர்ந்து உறுதுணையாக இருந்து வருகிறது. அதற்கு ஓர் உதாரணமாகத்தான் காஞ்சிபுரம் மாவட்டத்தைச் சேர்ந்த வீல் சேர் ஃபென்சிங் வீராங்கனை தங்கை சங்கீதா அவர்கள் இங்கு வந்திருக்கிறார்கள். அவர் தனது முயற்சியால் கடந்த ஆண்டு ஒடிசா மற்றும் ஹரிஜானாவில் நடைபெற்ற நேஷனல் வீல் சேர் ஃபென்சிங் சாம்பியன்ஷிப் போட்டியில் வெண்கலப் பதக்கம் வென்றார். அந்தத் தாங்கைக்கு விளையாட்டு வீரர்களுக்கான மூன்று சதவிகித இட ஒதுக்கீட்டின் மூலம் வனிகைவரித்துறையில் இந்நிலை உதவியாளர் பணி வழங்கப் பட்டுள்ளது.

அவருடைய குடும்பத்தில் அரசு வேலைக்குச் செல்லும் முதல் பெண், தங்கை சங்கீதா என்பதில் நாம் அனைவரும் மகிழ்ச்சி அடைகிறோம், பெருமை அடைகிறோம்.

அவருடைய வெற்றிப் பயணம் கண்டிப்பாகத் தொடர வேண்டும். அதற்கு நம் அரசும், நம் முதலமைச்சர் அவர்களும் எங்களுடைய துறையும் என்றைக்கும் அவருக்குத் துணை நிற்கும்.

இந்த இரண்டு பேரையும் அழைத்து நாம் இன்று கௌரவித்திருக்கிறோம் என்றால், இவர்கள் இரண்டு பேருமே இங்கு வந்திருக்கக் கூடிய அனைத்து விளையாட்டு வீரர்களுக்கும் ஓர் எடுத்துக்காட்டாக, ஒரு இன்ஸ்பிரேஷனாக உங்கள் முன் அமர்ந்து இருக்கிறார்கள்.

நம் விளையாட்டு மேம்பாட்டுத் துறை எடுத்து வருகிற பல முயற்சிகளைப் பாராட்டி 'கான்ஃபிட்ரேஷன் ஆஃப் இந்தியன் இண்டஸ்ட்ரிஸ்' என்ற அமைப்பு நம் தமிழ்நாட்டிற்கு, நம் துறைக்கு 'ஸென்ட் ஸ்டேட் ப்ரோமோட்டிங் ஸ்போர்ட்ஸ்' என்ற விருதை நம் விருதை சென்ற மாதம் அளித்தார்கள்.

அது மட்டுமல்ல, 'தி ஹிந்து ஸ்போர்ட்ஸ் ஸ்டார்' என்ற புகழ்பெற்ற விளையாட்டுப் பத்திரிக்கை, 10 நாட்களுக்கு முன்பாக, 'ஸென்ட் ஸ்டேட் ஃபார் ப்ரொமோஷன் ஆஃப் ஸ்போர்ட்ஸ்' என்ற விருதை நம் துறைக்கு நம் அரசுக்கு வழங்கி இருக்கிறார்கள்.

'தமிழ்நாடு சாம்பியன் ஃபவுண்டேஷன்' என்ற அறக்கட்டளையைத் தொடங்கி அதன் மூலம் ஏராளமான ஏழை, எளிய, மாற்றுத்திறன் கொண்ட விளையாட்டு வீரர்கள், வீராங்கனைகளுக்குத் தொடர்ந்து உதவிகளைச் செய்து வருகிறோம். இதுவரை 300-க்கும் மேற்பட்ட வீரர்களுக்கு ரூபாய் 6 கோடி அளவுக்கு தமிழ்நாடு சாம்பியன் ஃபவுண்டேஷன் மூலமாக உதவிகளை வழங்கி இருக்கிறோம்.

650 வீரர்கள், ரூ.16 கோடி ஊக்கத்தொகை!

சர்வதேச மற்றும் தேசிய அளவிலான போட்டிகளில் பதக்கங்களை வெல்லும் நம் வீரர், வீராங்கனைகள் வளர்க்குத் தொடர்ந்து உயரிய ஊக்கத்தொகையையும் வழங்கி வருகிறோம். கடந்த வாரம் கிட்டத்தட்ட 650 விளையாட்டு வீரர்களுக்கு 16 கோடி ரூ. 24 லட்சம் ரூபாயை உயரிய ஊக்கத்தொகையாக வழங்கியிருக்கிறோம்.

அது மட்டுமல்ல, கேலோ இந்தியா யூத் கேம்ஸ், ஏசியன் கப் ஹாக்கி டோனவென்ட், ஸ்குவாஷ் வேர்ல்ட் கப், வேர்ல்ட் சர்ஃபிங் லீக், சைக்கிள்தான், சென்னை செஸ் மாஸ்டர்ஸ் 2023, சென்னை செஸ் ஒலிம்பியாட், நேஷனல் ஹாக்கி டோனவென்ட் போன்றவற்றையும் தொடர்ச்சியாக தமிழ்நாட்டில் நடத்தி வருகிறோம்.

விளையாட்டுத்துறை வளர்ச்சி என்பது நகரங்களில் மட்டும் நின்று விடக் கூடாது. கிராமங்களுக்கும்

சென்றடைய வேண்டும். கிராமங்களில் இருந்து நிறைய விளையாட்டு வீரர்கள் வரவேண்டும் என்ற அடிப்படையில்தான் இன்றைக்கு கலைஞர் விளையாட்டு உபகரணங்கள் திட்டத்தைத் தொடங்கி வைத்திருக்கிறோம்.

இந்த விளையாட்டு உபகரணங்களைப் பயன்படுத்தி, கிராமங்களில் இருக்கக்கூடிய இளைஞர்கள் நல்ல உடல் ஆரோக்கியத்துடனும் புத்துணர்ச்சியோடும் இருக்க வேண்டும் என்று கேட்டுக்கொள்கிறேன். கலைஞரின் பெயரில் எத்தனையோ திட்டங்கள் இருக்கின்றன. ஆனால், விளையாட்டுத் துறையின் சார்பாக கலைஞர் பெயரில் ஒரு திட்டத்தைத் தொடங்கி இருக்கிறோம் என்றால், அது இதுதான் முதல் முறை. அதுவும் கலைஞரின் நூற்றாண்டில் தொடங்கியிருக்கிறோம் என்பது எங்களுக்கு மிகப்பெரிய பெருமை.

விளையாட்டில் ஆர்வம் கொண்டவா!

கலைஞர் அவர்களுக்கு அரசியல் வாதி, இலக்கியவாதி, பேச்சாளர், எழுத்தாளர் இப்படிப் பல முகங்கள் உண்டு. ஆனால், விளையாட்டுக்கும் வரும். அந்த 'ஷார்ப் மைண்ட்' ஓவ் வரும் விளையாட்டு வீரனுக்குப் பிக், மிக முக்கியம். நாம் இன்றைக்கு எப்படி ஆட வேண்டும், இதற்கு எதிர்ணியினர் எப்படி விளையாடுவார்களா. அதற்கு நாம் எப்படி சமாளித்து விளையாட வேண்டும் என்று கலைஞரைப் போல சிந்திக்க வேண்டும்.

அதேபோல கலைஞரின் மனத்திடம், தோல்வியாக இருந்தாலும் சரி, வெற்றியாக இருந்தாலும் சரி, அவை இரண்டையுமே சமமாகப் பார்க்கக் கூடியவர்தான் முத்தமிழறிஞர் கலைஞர் அவர்கள். தோல்வி அடைந்து விட்டோம் என்று துவண்டு போனதோ, இல்லை வெற்றி பெற்று விட்டோம் என்று ஆணவத்தில் ஆடியதோ கலைஞரின் வாழ்க்கையில் எப்போதும் நடந்தது கிடையாது.

வெற்றி நிச்சயம் நம்மைத் தேடி வரும்!

தொடர்ந்து உழைத்துக்கொண்டே இருந்தால், வெற்றி நிச்சயம் நம்மைத் தேடி வரும் என்ற அந்த மனத்திடத்துடன் கடைசிவரை போராடியவர்தான் டாக்டர் கலைஞர் அவர்கள். அந்த உறுதி இங்கு வந்திருக்கக்கூடிய அனைத்து விளையாட்டு வீரர்களுக்கும் இருக்க வேண்டும்.

அதேபோல கலைஞரின் 'டீம் வொர்க்', 'டீம் வொர்க்' சரியாக அமைந்துவிட்டது என்றாலோ, பாதி வெற்றி அடைந்துவிட்டோம் என்று பொருள். அப்படிப்பட்ட ஒரு டீமோ அவரே அமைத்துக்கொண்டார். நம் அமைச்சர் தா.மோ. அன்பரசன் அவர்களைப் போல, அந்த 'டீம்' தான், இன்று நம் முதலமைச்சர் அவர்களின் 'டீம்' ஆக இருக்கின்றனர். இது போன்ற ஒரு 'டீமை'

நீங்கள் அமைத்துக் கொள்ள வேண்டும்.

இப்படித் திறமையான வீரர்களுக்கு இருக்கவேண்டிய அனைத்துக் குணங்களும் திறமைகளும் கலைஞர் அவர்களிடம் இருந்தன. அதனால்தான் யாராலும் எப்போதும் வீழ்த்த முடியாத ஒரு அரசியல் வீரராக கலைஞர் அவர்கள் இந்தியாவில் உயர்ந்து நின்று கொண்டிருக்கிறார். அத்தகைய கலைஞர் அவர்களின் பெயரால் வழங்கப்படுகின்ற இந்த விளையாட்டு உபகரணங்களைப் பெறுவுள்ள விளையாட்டு வீரர்களை நான் கேட்டுக்கொள்வது ஒன்று தான்.

கலைஞரின் பெருமையைப் பேசுங்கள். கலைஞர் என்னென்ன திறமைகளைப் பெற்றிருந்தாரோ, அவற்றை நீங்களும் வளர்த்துக் கொள்ள வேண்டும். விளையாட்டு உபகரணங்களைப் பயன்படுத்தி, நம் விளையாட்டு வீரர்கள் தங்கள் திறமையை வளர்த்துக் கொள்ள வேண்டும். வெற்றி என்பது சுலபமாகக் கிடைக்காது. நீண்ட தூரம் ஓடினால்தான் அதிக தூரம் தாண்ட முடியும் என்று முத்தமிழறிஞர் கலைஞர் அவர்கள் அடிக்கடி சொல்வார்கள்.

எனவே, விளையாட்டுத்துறையில் மட்டுமல்ல, நீங்கள் தேர்ந்தெடுத்துள்ள எந்தத் துறையாக இருந்தாலும் அந்தத் துறையில் நீங்கள் வெல்ல வேண்டும் என்றால், அதற்காக உழைக்க வேண்டும் என்று கேட்டுக் கொள்கிறேன்.

அரசின் பிராண்டு அம்பாசிடர்'கள்!

இந்த கலைஞர் ஸ்போர்ட்ஸ் கிட் உடைய பெற்ற சொங்கல்பட்டு, காஞ்சிபுரம் மாவட்டங்களைச் சேர்ந்த அத்தனை ஊராட்சிகள், அந்த ஊராட்சிகளின் முகங்களாக உள்ள மாணவர்கள், இளைஞர்கள், விளையாட்டு வீரர்கள் உங்கள் அத்தனைப் பேருக்கும் என் வாழ்த்துகளைத் தெரிவித்துக் கொள்கிறேன். இந்த அரசின் முகமாக, முதலமைச்சரின் முகமாக, நம் அரசின் பிராண்டு அம்பாசிடர்'களாக இருப்பது, இங்கு வந்திருக்கும் விளையாட்டு வீரர்களாகிய நீங்கள்தான்.

நீங்கள் இந்தத் திட்டத்தை இன்னும் அதிகமாக உடையோகப்படுத்துங்கள். இந்தத் திட்டத்தை மக்களிடம் அதிகமாகக் கொண்டு சேருங்கள் என்று கூறிக்கொண்டு இந்த நிகழ்ச்சியை இவ்வளவு சிறப்பாக ஏற்பாடு செய்த அமைச்சர் அண்ணன் தா.மோ. அன்பரசன் அவர்களுக்கு மீண்டும் என் நன்றியைக் கூறி, வாய்ப்பிற்கு நன்றி கூறி விடைபெறுகின்றேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

விழாவில், அமைச்சர் தா.மோ. அன்பரசன், செல்வம் எம்.பி., சட்டமன்ற உறுப்பினர்கள் க.சுந்தர், எஸ்.ஆர்.ராஜா, இ.கருணாநிதி, சி.வி.எம்.பி.எழிலரசன், வரலட்சுமி மதுக்குதன், பாலாஜி, பன்னையூர் பாபு, மேயர்கள் வசந்தகுமாரி, மகாலட்சுமி யுவராஜ், துணை மேயர் காமராஜ்.

தமிழ்நாடு விளையாட்டு மேம்பாட்டு ஆணைய உறுப்பினர் செயலர் மேகநாத் ரெட்டி, மாவட்ட ஆட்சித் தலைவர்கள் அருண்ராஜ், கலையரசி மோகன் மாவட்ட ஊராட்சிக் குழுத் தலைவர்கள் பட்டப்பை மனோகரன், செம்பருத்தி துர்கேஷ், நீச்சல் வீரர் தனுஷ், மாற்றுத்திறனாளி வான் வீச்சு வீராங்கனை சங்கீதா உள்ளடங்கலான கலந்துகொண்டனர்.